

पशु सेवा विभाग अन्तर्गत सञ्चालित युवा लक्षित कार्यक्रम कार्यान्वयन कार्यविधि, २०७१

पृष्ठभूमि

देशको कूल गार्हस्थ उत्पादनको एक तिहाई भन्दा बढी कृषि क्षेत्रबाट प्राप्त हुने र दुई तिहाई भन्दा बढी जनसंख्या रोजगारी तथा जिविकोपार्जनका लागि यस क्षेत्रमा निर्भर रहने भएकोले नेपालको अर्थतन्त्रमा कृषि क्षेत्रको महत्वपूर्ण भूमिका रहेको स्पष्ट छ। नेपालमा प्रत्येक वर्ष ४ लाख ५० हजार उत्पादनशिल युवाहरु वैदेशिक श्रम बजारमा प्रवेश हुने गरेका छन्। यसै सन्दर्भमा युवाहरुलाई कृषि क्षेत्रमा आकर्षित गरी कृषि उत्पादन र उत्पादकत्वमा वृद्धि गर्ने र कृषि क्षेत्रको व्यावसायिकरणबाट आय आर्जन बढाउने उद्देश्यले युवालक्षित कार्यक्रम अन्तर्गत विशेष पशु उत्पादन (डेरी, बाखा, बंगुर र पशु सेवा बजार प्रवर्द्धन) कार्यक्रम सञ्चालनार्थ प्रतिस्पर्धी रूपमा अनुदान प्रवाह गर्न नेपाल सरकारले गत आ.व. २०७०/०७१ देखि युवा लक्षित कार्यक्रम सञ्चालन गरेको र साथै यस आ.व.मा समेत उक्त कार्यक्रमले निरन्तरता पाएको हुँदा सो कार्यक्रमलाई थप प्रभावकारी रूपमा सञ्चालन गर्न “पशु सेवा विभाग अन्तर्गत सञ्चालित युवा लक्षित कार्यक्रम कार्यान्वयन कार्यविधि, २०७१” तयार गरिएको छ।

परिच्छेद-१

प्रारम्भिक

१. संक्षिप्त नाम र प्रारम्भ:

- (क) यो कार्यविधिको नाम “पशु सेवा विभाग अन्तर्गत सञ्चालित युवा लक्षित कार्यक्रम कार्यान्वयन कार्यविधि, २०७१” रहेको छ।
- (ख) यो कार्यविधि कृषि विकास मन्त्रालयबाट स्वीकृत भएको मितिबाट प्रारम्भ हुनेछ।

२. परिभाषा: विषय र प्रसंगले अर्को अर्थ नलागेमा यस कार्यविधिमा-

- क) “युवा लक्षित कार्यक्रम” (Youth Focused Program) भन्नाले युवाहरुलाई कृषि क्षेत्रमा आकर्षित गर्न प्रविधि, तालिम तथा बीउ पूँज सहितको व्यवसायिक पशु उत्पादन (व्यावसायिक गाई भैसी पालन), व्यवसायिक बंगुर प्रवर्द्धन, बाखा प्रवर्द्धन र पशुपंक्षी बजार प्रवर्द्धन कार्यक्रम भन्ने बुझ्नु पर्छ।
- ख) “युवा” भन्नाले युवा लक्षित कार्यक्रम संचालन गर्न चाहने १८ देखि ५० वर्ष सम्मका नेपाली नागरिक भन्ने बुझ्नु पर्छ।
- ग) “समिति” भन्नाले जिल्ला कृषि विकास समितिलाई जनाउदछ।
- घ) “स्कीम/परियोजना” भन्नाले पशु उत्पादन (व्यावसायिक गाई भैसी पालन), व्यवसायिक बंगुर प्रवर्द्धन, बाखा प्रवर्द्धन र पशुपंक्षी बजार प्रवर्द्धन कार्यक्रम संचालनको लागि तयार गरिएको प्रस्ताव बुझ्नु पर्छ।
- ङ) “पशु विकास कार्यदल” भन्नाले जिल्लामा पशु विकास सम्बन्धि कार्यक्रमहरुको पहिचान गरी तर्जुमा, कार्यान्वयन र अनुगमन मूल्याङ्कनका लागि तोकिएवमोजिमका पदाधिकारी रहने गरी गठन भएको कार्यदललाई जनाउछ।

३. उद्देश्य: यस कार्यविधिका उद्देश्यहरु देहाय वमोजिम रहेका छन्:

- (क) गाईपालन, भैसीपालन, बाखापालन, बंगुरपालन तथा पशुपंक्षी बजार प्रवर्द्धन सम्बन्धी व्यवसाय सञ्चालनको लागि आवश्यक पर्ने प्रविधि तथा प्रतिस्पर्धी अनुदान प्रदान गर्ने।
- (ख) स्वदेशमा स्वरोजगारका अवसरहरु श्रृजना गरी रोजगारीको लागि विदेशिने क्रम न्यूनीकरण गर्न सहयोग पुऱ्याउने।
- (ग) युवाहरुको आय आर्जनमा टेवा पुऱ्याइ कृषक परिवारको जीवनस्तरमा सुधार ल्याउन सहयोग पुऱ्याउने।

परिच्छेद- २

युवा लक्षित विशेष पशु उत्पादन (व्यावसायिक गाई भैंसी पालन) कार्यक्रम

४. युवा लक्षित विशेष पशु उत्पादन (व्यावसायिक गाई भैंसी पालन) कार्यक्रम सञ्चालन प्रकृया :

युवा लक्षित विशेष पशु उत्पादन (व्यावसायिक गाई भैंसी पालन) कार्यक्रम सञ्चालन प्रकृया देहाय बमोजिम हुनेछ ।

क) स्कीम अवधि : यो कार्यक्रम नेपाल सरकारले निर्णय गरेबमोजिम अवधिसम्म सञ्चालन हुनेछ ।

ख) स्कीमका लागि जिल्ला छनौटका आधारहरु : व्यवसायिक गाईभैंसीपालनका लागि संभाव्य भएका तराई तथा मध्य पहाडका कृत्रिम गर्भाधान र राष्ट्रिय पशु आहारा विकास अभियान कार्यक्रम लागु भएका जिल्लाहरुमा संभाव्यताको आधारमा पशु उत्पादन निर्देशनालयले जिल्लाहरुको प्राथमिकिकरण गरी जिल्लाहरुको छनौट तथा कार्यक्रम सञ्चालन गर्ने छ । निवेदन दिने फार्महरु जिल्ला पशु सेवा कार्यालय वा सम्बन्धित अन्य निकायमा अनिवार्य रुपमा दर्ता भएको हुनु पर्नेछ ।

ग) व्यावसायिक गाई भैंसी फार्मको बर्गिकरण

फार्मलाई ३ वर्गमा विभाजन गरिने छ ।

१) साना व्यावसायिक गाई भैंसी फार्म : यस कार्यक्रमको लागि ५-१० वटा उन्नत दुधालु गाईपालन वा भैंसीको हकमा न्यूनतम २ देखि ४ वटासम्म उन्नत दुधालु भैंसीपालन गरी दूध उत्पादन व्यवसाय शुरु गरेका फार्महरुलाई मानिने छ ।

२) मझौलास्तरका व्यावसायिक गाई भैंसी फार्म : ११ देखि ३० वटासम्म उन्नत दुधालु गाई वा ५ देखि १२ वटासम्म उन्नत दुधालु भैंसीपालन गरी दूध उत्पादन व्यवसाय शुरु गरिरहेका फार्मलाई मानिने छ ।

३) ठुला व्यावसायिक फार्म : उन्नत दुधालु गाई ३० भन्दा माथि र उन्नत दुधालु भैंसी १२ भन्दा माथि पालन गरि दुग्ध उत्पादन/प्रशोधन व्यवसाय शुरु गरेका फार्महरुलाई मानिने छ ।

घ) कार्यक्रमका लागि उपलब्ध गराइने सहयोग

(१) साना व्यावसायिक फार्म : उन्नत गाई भैंसी खरीद गरी विमा गरीएका प्रति उन्नत गाईको लागि बढीमा रु. २०,०००/- (बिस हजार) का दरले बढीमा रु. २,००,०००/- (दूई लाख) सम्म र प्रति भैंसी रु. ५०,०००/- (पचास हजार) का दरले बढीमा रु. २,००,०००/- (दूई लाख) सम्म नगद अनुदान उपलब्ध गराइने छ ।

(२) मझौला स्तरका व्यावसायिक गाई भैंसी फार्मको सुदृढीकरणका लागि तपशिलमा उल्लेखित क्रियाकलापहरु कार्यान्वयन गर्न प्रति फार्म बढीमा रु. ३०००००/- (तिन लाख) सम्म अनुदान उपलब्ध गराइनेछ ।

कृयाकलापहरु

फर्म सुदृढीकरणसंग सम्बन्धित कार्यहरु:

- गोठ निर्माण सुधार तथा फार्म सुरक्षा (वार बन्देज), जैविक सुरक्षा, आदी ।
- पशु प्रजनन, आहारा तथा अन्य व्यवस्थापकीय कार्य (कृत्रिम गर्भाधान उपकरण, ग्राइन्डर, च्याफकटर, काउम्याट, मिल्क क्यान, व्हील ब्यारो) आदी ।

अनुदान दिइने आधारहरु:

- ११-१५ दुधालु गाई वा दुधालु भैंसी ५-६ मा अधिकतम रु. २,२५,०००/-
- १६ -२० दुधालु गाई वा दुधालु भैंसी ७-८ मा अधिकतम रु. २,५०,०००/-
- २१-२५ दुधालु गाई वा दुधालु भैंसी ९-१० मा अधिकतम रु. २,७५,०००/-
- २६-३० दुधालु गाईमा वा ११-१२ दुधालु भैंसीमा अधिकतम रु. ३,००,०००/-

(३) उन्नत दुधालु गाई ३० भन्दा माथी र भैंसी दुधालु १२ भन्दा माथी पालन गरि व्यवसाय गरेका ठूला व्यवसायिक गाई भैंसी पालन फार्महरूलाई यान्त्रिकरणको लागि तपशिलमा उल्लेखित मेशिनरी औजार खरिद गर्न प्रति फार्म बढीमा रु. ४,००,०००/ (चारलाख) अनुदान उपलब्ध गराईने छ ।

- ३१-५० दुधालु गाई वा दुधालु भैंसी १३-२० मा अधिकतम रु. ३,२५,०००/-
- ५१-७५ दुधालु गाई वा दुधालु भैंसी २१-३० मा अधिकतम रु. ३,५०,०००/-
- ७६-१०० दुधालु गाई वा दुधालु भैंसी ३१-४० मा अधिकतम रु. ३,७५,०००/-
- १०० भन्दा बढी दुधालु गाई वा ४० भन्दा बढी दुधालु भैंसीमा अधिकतम रु. ४,००,०००/-

फार्म यान्त्रिकरणसँग सम्बन्धित कृषकलापका लागि आवश्यक मेशिनरी औजारहरू : मिल्कङ्ग मेशिन/मिल्कङ्ग पार्लर/फोडर/फोरेज ब्लक मेशिन/यू.एम.एम.वि मेशिन/विद्युतीय फिडर/वाटरर/मिल्क क्यान/साईलो पिट/डिप वेल्, डिप बोरिङ्ग/पाश्चुराईजर/मिल्क एनालाईजर/फ्रिजर/चिलिङ्ग भ्याट आदी ।

ड) प्रस्ताव आव्हान : व्यक्तिगत रुपमा यूवा कृषकले वा साभेदारीमा उन्नत गाई भैंसी फार्महरू साना वा मझौलास्तर फार्म सुदृढीकरण वा ठूला व्यवसायिक फार्ममा यान्त्रिकरणका लागि राष्ट्रिय दैनिक पत्रिकामा सूचना प्रकाशित गरी जिल्ला पशु सेवा कार्यालय पेश गर्ने गरी पशु उत्पादन निर्देशनालयबाट प्रस्ताव आव्हान गरिने छ । प्रस्ताव आव्हानको सूचना अनुसूची-१ बमोजिम राष्ट्रियस्तरको दैनिक पत्रिकामा सम्बन्धित निर्देशनालय वा केन्द्रीय कार्यालयहरूले प्रकाशन गर्नेछन् । आवेदन एवं उपलब्ध गराउनु पर्ने कागजातहरू अनुसूची २ बमोजिम र कार्ययोजना अनुसूची ३ (क) बमोजिमको ढाँचामा हुनु पर्नेछ ।

च) प्रस्ताव मूल्यांकन :

- (१) प्रस्ताव आव्हान भए बमोजिम निर्धारित मिति र समयभित्रमा पेश हुन आएका प्रस्तावहरूको सूचि सार्वजनिक खरिद ऐन, ऐ.ऐ.नियमावली र प्रचलित आर्थिक नियमावली अनुसारका पदाधिकारीहरूको रोहवरमा मुचुल्का बनाई सम्बन्धित जिल्ला पशु सेवा कार्यालयहरूले सिफारिस सहित सो को विवरण पशु उत्पादन निर्देशनालयमा पठाउनु पर्नेछ ।
- २) च (१) मा प्राप्त प्रस्तावहरूको प्रारम्भिक छानविन, स्थलगत निरीक्षण तथा अनुसूचिमा उल्लेखित आधारहरूलाई समेत लिई मूल्याङ्कन गर्नका लागि तपसिल अनुसारको ३ सदस्यीय मूल्यांकन समिति रहने छ ।

मूल्याङ्कन समितिको बनोट

१. सम्बन्धित जि.प.से.का. को प्रमुख, संयोजक: १ जना
२. पशु उत्पादन निर्देशनालयको वा पशु उत्पादन निर्देशनालयबाट तोकिएको अधिकृतस्तरको केन्द्रीय प्रतिनिधि, सदस्य: १ जना
३. सम्बन्धित जिल्ला पशु सेवा कार्यालयको, युवा लक्षित कार्यक्रम हेर्ने, फोकल अधिकृत: सदस्य सचिव: १ जना

छ) प्रस्तावहरूको स्वीकृती:

- १) मूल्यांकन समितिले अनुसूची-५ (क) बमोजिमको ढाँचामा मूल्यांकन गरी छनौट भएका प्रस्तावहरू स्वीकृति/अनुमोदनका लागि पशु विकास कार्यदल/जिल्ला कृषि विकास समितिमा पेश गर्नु पर्नेछ र सो को जानकारी पशु उत्पादन निर्देशनालय र सम्बन्धित केन्द्रीय कार्यालयहरूलाई अनिवार्य रुपमा पठाउनु पर्नेछ ।
- २) स्वीकृती/अनुमोदनका लागि पशु विकास कार्यदल/जिल्ला कृषि विकास समितिमा पेश भएका प्रस्तावहरूको सम्बन्धमा कुनै दुविधा भए पशु विकास कार्यदल/जिल्ला कृषि विकास समितिले पशु उत्पादन निर्देशनालयको राय तथा सुझाव लिन सक्ने छ ।
- ३) पशु विकास कार्यदल/जिल्ला कृषि विकास समितिमा पेश भई स्वीकृत प्रस्तावहरूका प्रस्तावकलाई अनुदान प्रदान गर्नका लागि अनुसूची-४(क) बमोजिम संभौता गर्ने दायित्व सम्बन्धित जिल्ला पशु सेवा कार्यालयको हुनेछ ।

परिच्छेद- ३
युवा लक्षित व्यावसायिक बाखा प्रवर्द्धन कार्यक्रम

५. युवा लक्षित बाखा प्रवर्द्धन कार्यक्रम सञ्चालन प्रक्रिया

- क) **कार्यक्रम संचालन हुने जिल्लाहरु:** केन्द्रीय भेडाबाखा प्रवर्द्धन कार्यालयबाट संचालन गरिने कार्यक्रमको लागि पशु उत्पादन निर्देशनालयबाट जिल्लाहरुको छनौट गरिनेछ । जिल्ला पशु सेवा कार्यालयहरुले यस कार्यविधि अनुसार कार्यक्रम स्वीकृत तथा संचालन गर्न सक्नेछन् ।
- ख) **कार्यक्रम संचालन अवधि:** यो कार्यक्रम नेपाल सरकारले निर्णय गरे बमोजिम अवधिसम्म सञ्चालन हुनेछ ।
- ग) **व्यावसायिक बाखा फार्मको वर्गीकरण:** यस कार्यक्रम अन्तर्गत व्यावसायिक बाखा फार्महरुलाई निम्नानुसार वर्गीकरण गरिने छ:

- (१) **निजी व्यावसायिक बाखापालन फार्म :** यस कार्यक्रमको प्रयोजनको लागि न्यूनतम् ५० वटा प्रजनन् योग्य माउ बाखापालन गरिरहेका वा सो संख्यामा बाखापालन गरी व्यवसाय शुरु गर्ने फार्महरुलाई निजी व्यावसायिक बाखा फार्म मानिने छ ।
- (२) **समूह वा समितिमा संचालन हुने व्यावसायिक बाखापालन फार्महरु:** कृषक समूह/समितिमा कम्तिमा ५ जना सदस्य भएको र प्रत्येक कृषक सदस्यसँग औसतमा १० वटा प्रजनन् योग्य माउ बाखा भएको वा सो संख्यामा बाखापालन गरी व्यवसाय शुरु गर्ने समूह/समिति अन्तर्गतका फार्महरुलाई व्यावसायिक मानिने छ ।
- (३) **सहकारीमा संचालन हुने व्यावसायिक बाखा पालन फार्महरु :** कम्तिमा २५ जना सदस्यहरुले बाखापालन गरिरहेको वा सो संख्याका कृषकहरुले बाखापालन व्यवसाय शुरु गर्ने र प्रति सदस्य कम्तिमा औषत १० माउ बाखा (सहकारीमा कम्तिमा २५० माउ बाखा) भएको फार्महरुलाई व्यावसायिक मानिने छ ।

घ) कार्यक्रमबाट उपलब्ध गराइने अनुदान रकम

- (१) निजी व्यावसायिक फार्म स्थापना वा सुदृढिकरणका लागि बढीमा रु. २,००,००० (दुई लाख)
- (२) समूह/समितिमा व्यावसायिक बाखापालन फार्महरु स्थापना वा सुदृढिकरणका लागि बढीमा रु १,५०,००० (एक लाख पचास हजार)
- (३) सहकारीमा व्यावसायिक बाखापालन फार्महरु स्थापना वा सुदृढिकरणका लागि बढीमा रु. २,००,००० (दुई लाख)

नोट : प्रस्तावकले कम्तिमा अनुदान रकम बराबरको लगानी गर्नु पर्ने छ ।

ङ) अनुदान रकमको उपयोग

यस कार्यक्रमबाट उपलब्ध हुने रकमबाट व्यवसायीले बाखाको खोर निर्माण/सुधार, जैविक सुरक्षाको लागि फेन्सिङ, डिपिड ट्याक, घाँस विकास तथा नर्सरी स्थापना, प्रजनन् बोका खरिद/कृ.ग. व्यवस्थापन वा आवश्यक उपकरण खरिदमा उपयोग गर्न सक्नेछन् । यो रकमबाट बाखाको दाना, औषधि, खनिज पदार्थ लगायतका खपत हुने सामग्रीहरु खरिद गर्न भने पाइने छैन ।

च) कार्यक्रम संचालन प्रकृया

- १) **प्रस्ताव आव्हान :** निजी फार्म/समूह/समिति/सहकारीमा आवद्ध कृषकहरुबाट सहकार्यमा व्यावसायिक बाखा फार्म स्थापना वा सुदृढिकरणका लागि पशु उत्पादन निर्देशनालय वा केन्द्रीय भेडाबाखा प्रवर्द्धन कार्यालयबाट राष्ट्रिय दैनिक पत्रिकामा प्रस्ताव आव्हान गरिने छ । प्रस्ताव आव्हानको सूचना अनुसूची १ बमोजिम र अनुदान सहयोग प्राप्त गर्नको लागि दिईने आवेदन पत्र तथा संक्षिप्त कार्ययोजना प्रस्ताव क्रमशः अनुसूची २ र ३ (ख) बमोजिम हुने छ ।

भ) प्रस्ताव मूल्यांकन :

- १) प्रस्ताव आव्हान भए बमोजिम निर्धारित मिति र समयभित्रमा पेश हुन आएका प्रस्तावहरूको सूचि सार्वजनिक खरिद ऐन, ऐ.ऐ.नियमावली र प्रचलित आर्थिक नियमावली अनुसारका पदाधिकारीहरूको रोहवरमा मुचुल्का बनाई सम्बन्धित जिल्ला पशु सेवा कार्यालयहरूले सिफारिस सहित सो को विवरण केन्द्रीय भेडाबाखा प्रवर्द्धन कार्यालय र पशु उत्पादन निर्देशनालयमा पठाउनु पर्नेछ ।
- २) भू (१) मा प्राप्त प्रस्तावहरूको प्रारम्भिक छानविन, स्थलगत निरीक्षण तथा अनुसूचिमा उल्लेखित आधारहरूलाई समेत लिई मूल्याङ्कन गर्नका लागि तपसिल अनुसारको ३ सदस्यीय मूल्यांकन समिति रहने छ ।

मूल्याङ्कन समितिको बनोट

१. सम्बन्धित जि.प.से.का. को प्रमुख, संयोजक: १ जना
२. केन्द्रीय भेडाबाखा प्रवर्द्धन कार्यालय वा पशु उत्पादन निर्देशनालयबाट तोकिएको अधिकृतस्तरको केन्द्रीय प्रतिनिधि, सदस्य: १ जना
३. सम्बन्धित जिल्ला पशु सेवा कार्यालयको, युवा लक्षित कार्यक्रम हेर्ने, फोकल अधिकृत: सदस्य सचिव: १ जना

ब) मूल्यांकनका आधारहरू:

मूल्यांकनका आधारहरू अनुसूचि ५(ख) मा उल्लेख भए अनुसार हुनेछन् ।

ट) प्रस्तावहरूको स्वीकृती:

- १) मूल्यांकन समितिले अनुसूची ५(ख) बमोजिमको ढाँचामा मूल्यांकन गरी छनौट भएका प्रस्तावहरू स्वीकृती/अनुमोदनका लागि पशु विकास कार्यदल/जिल्ला कृषि विकास समितिमा पेश गर्नु पर्नेछ र सो को जानकारी पशु उत्पादन निर्देशनालय र सम्बन्धित केन्द्रिय कार्यालयहरूलाई अनिवार्य रूपमा पठाउनु पर्नेछ ।
- २) स्वीकृती/अनुमोदनका लागि पशु विकास कार्यदल/जिल्ला कृषि विकास समितिमा पेश भएका प्रस्तावहरूको सम्बन्धमा कुनै दुविधा भए पशु विकास कार्यदल/जिल्ला कृषि विकास समितिले पशु उत्पादन निर्देशनालयको राय तथा सुझाव लिन सक्ने छ ।
- ३) पशु विकास कार्यदल/जिल्ला कृषि विकास समितिमा पेश भई स्वीकृत प्रस्तावहरूका प्रस्तावकलाई अनुदान प्रदान गर्नका लागि अनुसूची-४(क) बमोजिम संभौता गर्ने दायित्व सम्बन्धित जिल्ला पशु सेवा कार्यालयको हुनेछ ।

परिच्छेद-४

युवा लक्षित व्यावसायिक बंगुर प्रवर्द्धन कार्यक्रम

६. युवा लक्षित बंगुर पालन कार्यक्रम सञ्चालन प्रकृया :

क) स्कीम सञ्चालन प्रकृया देहाय बमोजिम हुनेछ ।

१. कार्यक्रम संचालन हुने जिल्लाहरू : प्राथमिकताको आधारमा छनौट गरिने ।
२. कार्यक्रम संचालन अवधि : यो कार्यक्रम नेपाल सरकारले निर्णय गरे बमोजिम अवधिसम्म सञ्चालन हुनेछ ।
३. लक्षित वर्ग : ग्रामिण युवा, रोड कोरिडोर लक्षित र वैदेशिक रोजगारबाट फर्किएका विशेषत सम्बन्धीत काममा दक्षता हासिल गरेका युवाहरूलाई मानव संसाधनको रूपमा रहेका १८ देखि ५० वर्ष उमेर समुहका व्यवसायीहरू । साथै सवै सामाजिक समुहका कृषकहरूलाई प्राथमिकता अनुसार समावेश गराईने छ ।

ख) व्यावसायिक बंगुरपालनको वर्गीकरण :-

यस स्कीम संचालन गर्नको लागि तपसिलमा उल्लेखित ३ किसिमको बंगुर फार्महरू वर्गीकरण गरिने छः

(१) साना बंगुरपालन फार्म :

यस कार्यक्रमको प्रयोजनको लागि खोर निर्माण कार्य पुरा गरी बंगुरपालन शुरु गर्न तयारी अवस्थामा रहेको वा पाठापाठी उत्पादन (Breeding) का लागि भए कम्तीमा ५ वटा माउ र मासु उत्पादन (Fattening) को लागि भए कम्तीमा १५ वटा बंगुर पालन गर्नु पर्नेछ ।

(२) मझौला स्तरका बंगुरपालन फार्महरू :

प्रत्येक कृषक सदस्यसँग कम्तीमा १५ वटा प्रजनन योग्य माउ बंगुर भएको वा मासु उत्पादनको लागि मात्र भए कम्तीमा ४५ वटा पाठापाठीको संख्यामा व्यवसाय शुरु गरेको साभेदारी फार्म वा निजी व्यवसायीहरूलाई मझौला स्तरका व्यवसायीक फार्महरू मानिने छ ।

(३) ठुला व्यवसायिक बंगुरपालन फार्महरू :

प्रत्येक सदस्यसँग कम्तीमा ३० वटा प्रजनन योग्य माउ बंगुर भन्दा बढि संख्यामा व्यवसाय शुरु गरेको वा मासु उत्पादनको लागि मात्र भए कम्तीमा ६० वटा पाठापाठीको संख्यामा व्यवसाय शुरु गरेका निजी फार्म वा साभेदारी फार्महरूलाई व्यावसायिक बंगुर पालन फार्म मानिने छ ।

ग) कार्यक्रमबाट उपलब्ध गराइने रकम

(१) व्यवसाय उन्मुख (साना) बंगुरपालन फार्म स्थापना वा सुदृढिकरणको लागि बढिमा रु. १,००,००० (एक लाख) मात्र एक पटक ।

(२) निजी वा साभेदारी अर्धव्यवसायिक (मझौला स्तरका) बंगुरपालन फार्महरू सञ्चालन र सुदृढिकरणका लागि बढिमा रु. १,२५,०००(एक लाख पच्चीस हजार) मात्र एक पटक ।

(३) निजी वा साभेदारी व्यवसायिक (ठुला) बंगुरपालन फार्महरू सञ्चालन र सुदृढिकरणका लागि बढिमा रु. १,५०,०००(एक लाख पचास हजार) मात्र एक पटक ।

घ) रकमको उपयोग

१) यस कार्यक्रमबाट उपलब्ध गराइने रकमले साना बंगुरपालन फार्मले बंगुरको प्रजनन योग्य उमेरका निर्देशित बंगुरहरू खरिद गर्नु पर्ने छ । यो रकमबाट बंगुरको भाले खरिद, खोर निर्माण सुधार तथा खर्च भएर नजाने उपकरण सामग्री आदिमा खर्च गर्न पाइने छ ।

२) यस कार्यक्रमबाट उपलब्ध हुने रकमबाट मझौला बंगुरपालन फार्मले बंगुरको प्रजनन योग्य उमेरका निर्देशित बंगुरहरू खरिद गर्नु पर्ने छ । यो रकमबाट बंगुरको भाले, खोर निर्माण तथा सुधार ,बंगुरको लागि उपयोग हुने खर्च भएर नजाने उपकरण सामग्री आदिमा मात्र खर्च गर्नु पाइने छ ।

३) यस कार्यक्रमबाट उपलब्ध हुने रकमबाट व्यवसायिक बंगुरपालन फार्मले बंगुरको प्रजनन योग्य उमेरका निर्देशित बंगुरहरू खरिद गर्नु पर्ने छ । यो रकमबाट बंगुरको खोर मर्मत सम्भार दाना उत्पादन गर्ने ग्रेण्डर मिक्चर र बायो ग्यासमा खर्च गर्न पर्ने छ ।

ङ) प्रस्ताव आह्वान :

प्रत्येक वर्ष निजी वा साभेदारी व्यावसायिक बंगुर फार्महरूबाट अनुसूची-१ अनुसार प्रस्ताव आह्वान गरिने छ । उक्त प्रस्तावको आह्वान केन्द्रीय बंगुर कुखुरा प्रवर्द्धन कार्यालय हरिहरभवनबाट हुनेछ । ईच्छुक यूवाहरूले निवेदनको साथमा अनुसूचि- ३(ग) बमोजिमको कार्ययोजना सहित प्रस्तावमा संलग्न हुनु पर्ने कागजात अनुसूची-२ अनुसार पेश गर्नुपर्नेछ ।

च) प्रस्ताव मूल्यांकन :

- १) प्रस्ताव आव्हान भए बमोजिम निर्धारित मिति र समयभित्रमा पेश हुन आएका प्रस्तावहरूको सूचि सार्वजनिक खरिद ऐन, ऐ.ऐ.नियमावली र प्रचलित आर्थिक नियमावली अनुसारका पदाधिकारीहरूको रोहवरमा मुचुल्का बनाई सम्बन्धित जिल्ला पशु सेवा कार्यालयहरूले सिफारिस सहित सो को विवरण केन्द्रीय बंगुर कुखुरा प्रवर्द्धन कार्यालय र पशु उत्पादन निर्देशनालयमा पठाउनु पर्नेछ ।
- २) च (१) मा प्राप्त प्रस्तावहरूको प्रारम्भिक छानविन, स्थलगत निरिक्षण तथा अनुसूचिमा उल्लेखित आधारहरूलाई समेत लिई मूल्याङ्कन गर्नका लागि तपसिल अनुसारको ३ सदस्यीय मूल्यांकन समिति रहने छः।

मूल्याङ्कन समितिको बनोट

१. सम्बन्धित जि.प.से.का. को प्रमुख, संयोजक: १ जना
२. केन्द्रीय बंगुरकुखुरा प्रवर्द्धन कार्यालयले तोकेको अधिकृतस्तरको प्रतिनिधि, सदस्य: १ जना
३. सम्बन्धित जिल्ला पशु सेवा कार्यालयको, युवा लक्षित कार्यक्रम हेर्ने, फोकल अधिकृत: सदस्य सचिव: १ जना

छ) मूल्यांकनका आधारहरू:

मूल्यांकनका आधारहरू अनुसूचि-५(ग) मा उल्लेख भए अनुसार हुनेछन् ।

ज) प्रस्तावहरूको स्वीकृती:

- १) मूल्यांकन समितिले अनुसूची ५(ख) बमोजिमको ढाँचामा मूल्यांकन गरी छनौट भएका प्रस्तावहरू स्वीकृती/अनुमोदनका लागि पशु विकास कार्यदल/जिल्ला कृषि विकास समितिमा पेश गर्नु पर्नेछ र सो को जानकारी पशु उत्पादन निर्देशनालय र सम्बन्धित केन्द्रिय कार्यालयहरूलाई अनिवार्य रुपमा पठाउनु पर्नेछ ।
- २) स्वीकृती/अनुमोदनका लागि पशु विकास कार्यदल/जिल्ला कृषि विकास समितिमा पेश भएका प्रस्तावहरूको सम्बन्धमा कुनै दुविधा भए पशु विकास कार्यदल/जिल्ला कृषि विकास समितिले पशु उत्पादन निर्देशनालयको राय तथा सुझाव लिन सक्ने छ ।
- ३) पशु विकास कार्यदल/जिल्ला कृषि विकास समितिमा पेश भई स्वीकृत प्रस्तावहरूका प्रस्तावकलाई अनुदान प्रदान गर्नका लागि अनुसूची-४(क) बमोजिम संभौता गर्ने दायित्व सम्बन्धित जिल्ला पशु सेवा कार्यालयको हुनेछ ।

परिच्छेद-५

यूवा लक्षित पशुपंक्षी बजार प्रबर्द्धन कार्यक्रम संचालन कार्यविधि २०७१

७. युवालक्षित पशुपंक्षी बजार प्रबर्द्धन कार्यक्रम सञ्चालन प्रकृया :

क) पशुपंक्षी बजार प्रबर्द्धन निर्देशनालय/क्षेत्रिय पशु सेवा निर्देशनालय/जिल्ला पशु सेवा कार्यालय ले स्विकृत वार्षिक कार्यक्रम अनुसार राष्ट्रिय स्तरको पत्रिका तथा आफ्नो वेब साईटमा पशुजन्य उत्पादनहरुको बजार प्रबर्द्धन गर्न प्रथम चौमासिक अवधि भित्र ३५ दिनको सूचना प्रकाशन गरी तपसिल बमोजिमको क्रियाकलाप सञ्चालनको लागि प्रस्ताव माग गर्नेछ ।

१. चिलिंग भ्याट स्थापना तथा सञ्चालन
२. डेरी पसल निर्माण/सुधार
३. मासु पसल निर्माण/सुधार
४. छाला संकलन
५. स्थानिय स्तरमा जुत्ता तथा छालाका सामाग्रीहरु उत्पादन
६. स्थानिय स्तरमा भेडाको ऊन प्रशोधन तथा सामाग्री उत्पादन
७. विविध पशुजन्य उत्पादनहरुको बजारीकरण सम्बन्धि कार्यक्रमहरु

ख) सूचना प्रकाशन भए पश्चात ईच्छुक बेरोजगार यूवाहरुले अनुसूची २ अनुसारको निवेदन अनुसूचि ३(घ) बमोजिम व्यावसायिक प्रस्ताव पशुपंक्षी बजार प्रबर्द्धन निर्देशनालय/क्षेत्रिय पशु सेवा निर्देशनालय/जिल्ला पशु सेवा कार्यालयमा पेश गर्नु पर्नेछ ।

ग) प्रस्ताव पेश गर्दा अनुसूचि २ अनुसारका कागजातहरु अनिवार्य रुपमा समावेश हुनु पर्नेछ ।

घ) स्विकृत वार्षिक कार्यक्रम बजेटमा उल्लेखित लक्षको आधारमा सार्जजनिक निजी साभेदारीमा अनुदान वितरण गरिनेछ ।

ङ) प्राप्तहुन आएका प्रस्तावहरु अनुसूचि ५ (घ) को आधारमा छनौट र स्विकृत गरिनेछ ।

च) प्रस्ताव स्विकृत भए पश्चात प्रस्तावक संग अनुसूचि ४(क) अनुसार द्विपक्षिय सम्भौता गरिनेछ ।

छ) कार्य प्रगति र सम्बन्धित कार्यालयको प्राविधिक प्रतिवेदन सन्तोषजनक ठहरेमा अनुदान रकम २ किस्तामा उपलब्ध गराईनेछ । पहिलो ५० प्रतिशत रकम सुरुको ५० प्रतिशत कार्य समाप्त भए पछि र बाँकीको ५० प्रतिशत रकम कार्य सम्पन्न भए पछि उपलब्ध गराईनेछ वा सम्भौता मुताविकका सम्पूर्ण काम सम्पन्न भैसके पश्चात आवश्यक कागजात र बिल भर्पाईको आधारमा एकमुष्ट भुक्तानि दिईनेछ ।

ज) छनौट विधि

प्राप्त प्रस्तावहरु छनौट गर्न तपशिल अनुसारको छनौट समिति गठन गरिने छ ।

सम्बन्धित कार्यालय प्रमुखले तोकेको अधिकृत : संयोजक

सम्बन्धित कार्यालयको योजना शाखा हेर्ने पदाधिकारी: सदस्य

सम्बन्धित कार्यक्रम हेर्ने पशु सेवा विभाग, योजना शाखा सदस्य

अधिकृत प्रतिनीधि सम्बन्धित अन्य सरकारी निकाय: सदस्य

अधिकृत प्रतिनिधी केन्द्रीय निकाय (आवश्यक ठानिएमा): सदस्य

झ) छनौट समितिले नियमानुसारको रित पुऱ्याई प्रस्तावहरु मध्येबाट अनुसूचि ५(घ) को आधारमा अनुदानका लागि उपयुक्त प्रस्तावहरुको छनौट गर्नेछ । प्रस्ताव छनौटको क्रममा प्रस्तावक हरुको समान अंक हुन आएमा पहिले दर्ता भएको प्रस्तावकलाई छनौट गरिनेछ ।

ञ) छनौट समितिमा पेश भई स्वीकृत प्रस्तावहरुका प्रस्तावकलाई अनुदान प्रदान गर्नका लागि अनुसूची-४(ख) बमोजिम संभौता गर्ने दायित्व सम्बन्धित जिल्ला पशु सेवा कार्यालयको हुनेछ ।

विविध

८. अनुगमन तथा मुल्यांकन: कृषि विकास मन्त्रालय, पशु सेवा विभाग, क्षेत्रीय पशु सेवा निर्देशनालयहरुबाट आवश्यकता अनुसार एवं सम्बन्धित निर्देशनालय र जिल्ला पशु सेवा कार्यालयहरुबाट नियमित अनुगमन गरिनेछ र सो को लिखित प्रतिवेदन समेत पेश गरिनेछ ।

सम्बन्धित युवा उद्यमीले अनुसूची-६ बमोजिम चौमासिक तथा वार्षिक प्रगति विवरण तयार गरी पेश गर्नु पर्नेछ ।

९. कारवाहीको व्यवस्था : प्रस्ताव स्वीकृत भएका युवा कृषकहरुले स्किम र सम्भौता अनुसार कार्यक्रम सम्पन्न नगरी प्राप्त अनुदानलाई दुरुपयोग गरेको पाइएमा नेपाल सरकारको प्रचलित ऐन, नियम तथा कानून बमोजिम कारवाही गरीसरकारी रकम असुल उपर गरिनेछ ।

१०. प्रचलित कानून लागु हुने : युवा लक्षित कार्यक्रम कार्यान्वयनको सम्बन्धमा प्रचलित कानूनमा उल्लेख भएकोमा सोही बमोजिम तथा उल्लेख नभएको कार्यक्रमको हकमा यसै कार्यविधि बमोजिम कार्यान्वयन हुनेछ ।

११. कार्यविधि संशोधन तथा परिमार्जन : कृषि विकास मन्त्रालयले यस कार्यविधिमा आवश्यक परिमार्जन एवं संशोधन गर्न सक्नेछ ।

१२. विमा : हरेक युवा लक्षित स्किम अन्तर्गत पशुहरुको अनिवार्य रुपमा पशु विमा गराउनु पर्नेछ ।

१३. खारेजी तथा बचाउ :

क) युवा लक्षित कार्यक्रम कार्यान्वयन कार्यविधि, २०७० र युवा लक्षित पशुपंक्षी बजार प्रवर्द्धन कार्यक्रम, कार्यविधि, २०७० खारेज गरिएको छ ।

ख) युवा लक्षित कार्यक्रम कार्यान्वयन कार्यविधि, २०७० बमोजिम भए गरेका काम कार्यवाहीहरु यसै कार्यविधि बमोजिम भए गरेको मानिनेछ ।

अनुसूची - १

पशु उत्पादन (गाई भैंसी पालन) / बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि युवा लक्षित कार्यक्रमको प्रस्ताव आव्हानको सूचनाको ढाँचा

.....कार्यालय

युवालक्षित कार्यक्रम सञ्चालनको लागि प्रस्ताव आव्हान सम्बन्धी सूचना

प्रथम पटक प्रकाशित मिति :

यस कार्यालयको आ.व. २०...../...../..... को वार्षिक स्वीकृत कार्यक्रम अनुसार युवाहरुलाई पशु उत्पादन (गाई भैंसी पालन) / बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन) सम्बन्धि कार्यक्रमको माध्यमबाट स्वरोजगार प्रवर्द्धन गर्ने कार्यक्रम रहेको हुँदा ईच्छुक १८ देखि ५० वर्ष उमेरमा अर्धवेरोजगार/बेरोजगार युवाहरुबाट दरखास्त आव्हानको लागि यो सूचना प्रकाशित गरीएको छ । प्रस्तावक युवा वा साभेदारी फार्महरुले सरकारी निकायबाट विगत २ आर्थिक वर्ष सम्ममा नगद वा वस्तुगत अनुदान सहयोग लिई सकेका फार्महरु छनौट प्रकृत्यामा समावेस हुने छैनन् । यो सूचना प्रथम पटक प्रकाशन भएको मितिले १५ दिनभित्र तोकिएको ढाँचा अनुसारको आवेदन फाराममा दरखास्त दिनुपर्नेछ । पुनश्च : आवेदन साथ तपसिल अनुसारका कागजातहरु संलग्न राख्न समेत यसै सूचनाद्वारा सुचित गरिन्छ ।

तपसिल

१. अनुसूची २ अनुसारको आवेदन फाराम
२. अनुसूची ३ अनुसारको संक्षिप्त कार्ययोजना
३. नेपाली नागरिकताको प्रमाणित प्रतिलिपि
४. अन्य प्रमाणित प्रमाण पत्रहरु (तालिम, शैक्षिक योग्यता, अनुभव, जग्गा भाडा सम्भौतापत्र आदि) को प्रतिलिपीहरु

अनुसूची - २

पशु उत्पादन (गाई भैसी पालन) / बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि कार्यक्रममा अनुदान सहयोग प्राप्त गर्नको लागि दिईने आवेदन पत्र

श्रीमान् कार्यालय प्रमुखज्यू,
जिल्ला पशु सेवा कार्यालय

.....

विषय : युवा लक्षित अनुदान सहयोग कार्यक्रम उपलब्ध गराई दिने बारे ।

महोदय,

मलाई उक्त अनुदान सहयोग प्राप्त गरी कार्य गर्न तिव्र ईच्छा भएकोले निम्नानुसार कागजात राखी निवेदन गर्दछु । मैले अनुदान सहयोग प्राप्त गरेमा निर्धारित प्रकृया अनुसार सम्बन्धित जिल्ला भित्रै रही कार्य गर्नेछु ।

पुनश्च: तपसिल अनुसारका कागजातहरु यसै निवेदन साथ संलग्न राखेको व्यहोरा समेत अनुरोध गर्दछु ।

तपसिल

१. अनुसूची ३ अनुसारको संक्षिप्त कार्ययोजना
२. नेपाली नागरिकताको प्रमाणित प्रतिलिपी
३. फर्म/समुह/समिति/सहकारी सम्बन्धित निकायमा दर्ता भएको प्रमाणको प्रतिलिपी वा व्यक्तिगत कृषक
४. अन्य प्रमाणित प्रमाण पत्रहरु (तालिम, शैक्षिक योग्यता, अनुभव, जग्गा भाडा सम्झौतापत्र आदि) को प्रतिलिपीहरु
५. वैदेशिक रोजगारबाट फर्केका युवाहरुको हकमा पासपोर्टको प्रतिलिपि
६. परियोजनाको प्राविधिक तथा आर्थिक प्रस्ताव
७. पर्यावरणीय असरको न्यूनीकरण गर्ने उपाय र जैविक सुरक्षा सम्बन्धि विवरण
८. समुह/समिति/सहकारीका सदस्यहरुको परियोजना पेश गर्न र परियोजना छनौट भएमा कार्यान्वयन गर्ने प्रतिवद्धता

निवेदकको

नाम:

दस्तखत :

संस्था/व्यक्ति:

ठेगाना:

अनुसूची - ३ (क)

पशु उत्पादन (गाई भैंसी पालन) / बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि कार्यक्रमको अवधारणाको संक्षिप्त व्यावसायिक कार्ययोजना

युवा लक्षित विशेष पशु उत्पादन (व्यावसायिक गाई भैंसी पालन) कार्यक्रम

यूवा/साभेदारी व्यावसायिक फार्मको नाम : सम्पर्क नम्बर:

ठेगाना: गाउँ/टोल वडा नं. गा.वि.स.

जिल्ला :

गाईभैंसी पालन गरिने स्थान :

यूवा/साभेदारी व्यावसायिक गाई भैंसी पालन संचालन गरिने कार्य विवरण:

क्र.सं.	संचालन गरिने क्रियाकलाप	अपेक्षित अनुदान सहयोग (रु.)	नीज लगानी (रु.)	जम्मा लगानी (रु.)

यूवा/साभेदारी व्यावसायिक विशेष पशु उत्पादन व्यावसायिक कार्य गर्ने व्यावसायीले न्यूनतम अनुदान रकम बराबरको रकम प्रस्तावित योजनामा समावेस गर्नु पर्ने छ ।

गाई भैंसी पालन गरेको भए, विगत कति वर्षदेखि गाई भैंसीपालन निरन्तर गरिरहेको ?

वर्ष.....महिना.....

गाई/भैंसीको जात:

गाई/भैंसीको संख्या: राँगा साँढेको संख्या:

गाईभैंसी पालन पद्धति:

घाँस खेती गरेको/गरिने क्षेत्रफल:

घाँसको किसिम:

डाले घाँसको किसिम र संख्या:

व्यवसायको लागि श्रमको व्यवस्थापन : क) पारिवारीक: महिला संख्या: पुरुष संख्या:

ख) बाहिरबाट : महिला संख्या: पुरुष संख्या:

ग) जम्मा : महिला संख्या: पुरुष संख्या:

उत्पादित वस्तुको बजार :

अपेक्षित वार्षिक प्रतिफल :

यूवा/साभेदारी व्यावसायी फार्मको सञ्चालकको तर्फबाट सहि गर्नेको :

नाम : संस्थाको छाप:

पद :

दस्तखत : मिति :

अनुसूची - ३ (ख)

पशु उत्पादन (गाई भैंसी पालन) / बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि कार्यक्रमको अवधारणाको संक्षिप्त व्यावसायिक कार्ययोजना

व्यावसायिक बाखा फार्म प्रवर्द्धन कार्यक्रम

१. व्यावसायिको परिचय
२. उद्देश्यहरु
३. बाखापालन व्यवसायमा अनुभव
४. व्यवसाय संचालन गरिने स्थानको संक्षिप्त विवरण
५. व्यावसाय संचालनका लागि रहेका पूर्वाधारहरु
६. सहकार्यमा संचालन गरिने प्रस्तावित कार्य विवरण

क्र.सं.	संचालन गरिने क्रियाकलाप	अनुदान सहयोग	निजी लगानी	जम्मा लगानी
जम्मा				

नोट : सहकार्यमा बाखापालन गर्ने फर्म/समुह/समिति/सहकारीले न्यूनतम अनुदान रकम वरावरको रकम प्रस्तावित योजनामा समावेस गर्नु पर्ने छ ।

७. उत्पादित वस्तुको बजार योजना
८. अपेक्षित वार्षिक प्रतिफल

प्रस्ताव पेश गर्ने

फर्म/समुह/समिति/सहकारीको नाम :

सम्पर्क नम्बर:

ठेगाना: गाउँ/टोल

वडा नं.

गा.वि.स.

जिल्ला

बाखा पालन गरिने स्थान :

फर्म/समुह/समिति/सहकारीको तर्फ बाट सहि गर्नेको

नाम :

संस्थाको छाप:

पद :

दस्तखत :

मिति :

अनुसूची - ३ (ग)

पशु उत्पादन (गाई भैंसी पालन) / बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि कार्यक्रमको अवधारणाको संक्षिप्त व्यावसायिक कार्ययोजना

युवा लक्षित व्यावसायिक बंगुरपालन कार्यक्रम

फार्म/साभेदारी फार्म नाम : सम्पर्क नम्बर:
 ठेगाना: गाउँ/टोल वडा नं. गा.वि.स. जिल्ला
 बंगुरपालन गरिने स्थान :
 सहकार्यमा संचालन गरिने कार्य विवरण:

क्र.सं.	संचालन गरिने क्रियाकलाप	अनुदान सहयोग	निजि लगानी	जम्मा लगानी

सहकार्यमा बंगुरपालन गर्ने व्यावसायि/साभेदारी फार्म न्यूनतम अनुदान रकम वरावरको रकम प्रस्तावित योजनामा समावेश गर्नु पर्ने छ ।

बंगुरपालन गरेको भए विगत कति वर्ष देखि बंगुरपालन निरन्तर गरि रहेको हो ? वर्ष.....महिना..... बंगुरका जातहरु:

बंगुरको संख्या: माउको संख्या: पाठापाठीको संख्या: प्रजनन भालेको संख्या:

अन्य बंगुरको संख्या:

बंगुरपालन सुरु गर्ने भए पालन गरिने जात:

बंगुरको संख्या: प्रजनन भालेको संख्या: मासुको लागि पालन गर्ने भएमा संख्या:

खोरको अबस्था क) परम्परागत ख) सुधारिएको ग) आधुनिक

व्यवसायको लागि श्रमको व्यवस्थापन : क) पारिवारिक ख) बाहिरवाट ग) दुवै

उत्पादित वस्तुको बजार :

अपेक्षित वार्षिक प्रतिफल :

निजी फार्म/साभेदारी फार्मको तर्फवाट सहि गर्नेको

नाम :

पद :

दस्तखत :

मिति :

संस्थाको छाप:

अनुसूची - ३ (घ)

पशु उत्पादन (गाई भैसी पालन) / बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि कार्यक्रमको अवधारणाको संक्षिप्त व्यावसायिक कार्ययोजना

युवा लक्षित पशुपंक्षी बजार प्रवर्द्धन कार्यक्रम

१	प्रस्तावकको नाम र ठेगाना, टेलिफोन नं.		
२	प्रस्तावकको फर्म भए दर्ता नम्बर		
३	दर्ता भएको कार्यालय र मिति		
४	भ्याट / पान दर्ता नम्बर		
५	शैक्षिक योग्यता		
५.१	तालिमको किसिम र अवधि		
६	विदेशमा काम गरेर फर्केको भए काम गरेको देश		
७	विदेश बसेको अवधि		
८	पासपोर्ट नम्बर		
९	हाल पेश गरेको प्रस्तावको नाम		
११	प्रस्ताव कार्यन्वयन हुने स्थलको ठेगाना		
१२	उद्देश्यहरु		
१३	प्रस्तावित कार्यक्रमबाट हासिल हुने प्रमुख ५ उपलब्धिहरु		
१४	प्रस्तावित योजना कार्यन्वयन गर्ने स्थानमा विद्यमान भौतिक पूर्वाधारहरु		
	सडक छ/छैन		नजिकको बजारको नाम
	कच्च/पक्क		दुरी
	बिजुली छ/छैन		सदरमुकाम देखिको दुरी
	पानीको व्यवस्था		
	प्रत्यक्ष लाभान्वित संख्या		
१५	लक्षित समुदाय तथा परिवार संख्या		
१६	सम्पन्न गर्ने कार्यक्रमहरुको बुंदागत विवरणहरु		
१७	कुल अनुमानित कार्यक्रम बजेट		
१८	प्रस्तावकले थप गर्ने बजेट		
१९	योजना समाप्त पश्चात हासिल हुने ५ उपलब्धिहरु बुंदागत रुपमा सम्भव भए परिमाण खुलाउने		
	क्र.सं	उपलब्धिहरु	
	१		
	२		

माथि उल्लेखित सम्पूर्ण विवरणहरु सही रुपमा पेश गरेको छु , कहीं कतै झुठो ठहरिएमा कानुन बमोजिम सजाय भोग्न तयार समेत रहेको व्यहोरा अवगत गराउछु /छौं ।

प्रस्तावक को नाम र हस्ताक्षर	ठेगाना
संस्था/पद:	मिति:

अनुसूची - ४ (क)

पशु उत्पादन (गाई भैंसी पालन)/बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन कार्यक्रम संचालनको लागि गरिने सम्झौता-पत्र

पशु सेवा विभाग/पशु उत्पादन निर्देशनलय/पशुपंक्षी बजार प्रवर्द्धन निर्देशनालयद्वारा पशु सेवा कार्यालय, मार्फत संचालन गरिने चालु आ.व. को स्वीकृत लक्षित कार्यक्रम संचालन गर्न जिल्ला पशु सेवा कार्यालय, (यस भन्दा पछाडी पहिलो पक्ष भनिने), विशिष्टताको आधारमा छनौट भएका युवा कृषक श्री/सुश्री/श्रीमती (यस भन्दा पछाडी दोश्रो पक्ष भनिने) बीच तपसिलका शर्तनामाहरु गरी गराई कार्यक्रम सम्पन्न गर्न सम्झौता/सहमति भएको छ ।

१. पहिलो पक्षले दोश्रो पक्षलाई व्यवसाय संचालनको लागि कार्ययोजना अनुसार २ किस्तामा/कार्यविधि अनुसार सामाग्री वा सोभै नगद/ड्राफ्ट/चेक अनुदान स्वरुप उपलब्ध गराउने छ ।
२. दोश्रो पक्षले पहिलो पक्षबाट आवश्यक प्राविधिक जानकारी प्राप्त गरी आफूले आवेदन गरे अनुसारको व्यवसाय सञ्चालन गर्नेछ ।
३. पहिलो पक्षले नियमित रुपमा व्यवसाय सञ्चालन गरे नरेको अनुगमन गर्नेछन् ।
४. गाई भैंसी/बंगुर/बाखापालन गर्ने व्यवसायी कृषकहरुले पशु विमा अनिवार्य गर्नुपर्ने छ ।
५. यस सम्झौतामा उल्लेखित काम गर्दा आउन सक्ने कुनै पनि प्राकृतिक प्रकोप तथा अन्य आकस्मिक विपद्मा पहिलो पक्ष जिम्मेवार हुने छैन ।
६. यस सम्झौतामा उल्लेख भए भन्दा अन्य व्यहोराको हकमा प्रचलित कानून बमोजिम हुनेछ ।

पहिलो पक्ष

दोश्रो पक्ष

जि.प.से.का.को तर्फबाट सहि गर्नेको

युवा उद्यमी वा संस्थाको तर्फबाट सहि गर्नेको

नाम :

नाम :

पद :

पद :

दस्तखत :

दस्तखत :

मिति :

मिति :

सम्पर्क फोन नं.:

सम्पर्क फोन नं.:

कार्यालयको छाप :

संस्थाको छाप

औठाको छाप :

दायाँ

बायाँ

अनुसूची - ४ (ख)

पशुपंक्षी बजार प्रबर्द्धन निर्देशनालय/क्षेत्रिय पशु सेवा निर्देशनालय/जिल्ला पशु सेवा कार्यालय को आ.व. को स्वीकृत युवा लक्षित कार्यक्रम सञ्चालन गर्नको लागि मिति को राष्ट्रिय स्तरको पत्रिकामा प्रकाशित सूचना मुताविक पेश हुन आएका प्रस्तावहरु मध्ये मितिमा बसेको छनौट समितीको बैठकबाट श्री को प्रस्ताव छनौट भएको हुंदा पशुपंक्षी बजार प्रबर्द्धन निर्देशनालय/क्षेत्रिय पशु सेवा निर्देशनालय/जिल्ला पशु सेवा कार्यालय, (यस पछि प्रथम पक्ष भनिने) र श्री (यस पछि दोश्रो पक्ष भनिने) बिच तपशिल अनुसारका शर्तहरु पालना गरी कार्यक्रम संचालनका लागी द्विपक्षिय सम्झौता गरी बुभिलियौं/दियौं ।

तपशिल

१. प्रस्तावित कार्यक्रम जिल्ला गा.वि.स. वडा नं. टोलको भन्ने ठाऊमा मिति सम्ममा सम्पन्न गरिनेछ ।
२. प्रथम पक्षले सुरुमा कार्यक्रम सन्चालानार्थ स्विकृत कार्यक्रम अनुसार स्वलगानीमा ५० प्रतिशत कार्य सम्पन्न गरे पश्चात पहिलो किस्ता बापतको ५० प्रतिशत रकम भुक्तानीको लागि बिल भरपाई पेश गर्नु पर्नेछ र सो अनुसार मनासिब ठहरेमा प्रथम पक्षले दोश्रो पक्षलाई पहिलो किस्ता बापतको रकम भुक्तानी दिने छ र दोश्रो किस्ता बापतको बांकी ५० प्रतिशत रकम कार्य सम्पन्न पश्चात भुक्तानी दिईने छ वा कार्य सम्पन्न भए पश्चात आवश्यक कागजातहरु पेश गरी एकमूष्ठ भुक्तानी दिन सकिनेछ ।
३. कार्यक्रम सम्पन्न भए पश्चात नेपाल सरकारको नियमानुसार व्यवसाय दर्ता गरी प्रमाणपत्र लिने, मूल्य अभिवृद्धी कर (VAT) दर्ता प्रमाणपत्र वा स्थायि लेखा नम्बर (PAN) प्रमाणपत्र लिने जस्ता कार्यहरु समयमै सम्पन्न गर्नु पर्ने छ ।
४. प्रस्तावित योजना सम्पन्न भए पश्चात मर्मत सम्भार लगाएतका सम्पूर्ण कार्यहरुको जिम्मेवारी एवं दायित्व दोश्रो पक्षको हुनेछ ।
५. प्रस्तावित कार्यक्रम स्थल ५ वर्ष अगावै सम्झौता मुताविकको भन्दा अन्यत्र सारिने छैन तथापि काबु बाहिरको अवस्थामा स्थानान्तरण गर्नु परेमा प्रथम पक्षको लिखित स्विकृती अनिवार्य रुपमा लिनु पर्नेछ ।
६. दोश्रो पक्षले कारणबस प्रस्तावित कार्यक्रम बन्द गरेमा प्रथम पक्षले उपलब्ध गराएको अनुदान रकमबाट खरिद गरिएको उपकरण फिर्ता लिन सक्नेछ ।
७. प्रस्तावित कार्यक्रम सन्चालन गरिएको थलोमा ठेगाना तथा सहयोगी निकायको नाम उल्लेखित बोर्ड राख्ने कार्य दोश्रो पक्षले अनिवार्य गर्नेछ ।
८. दोश्रो पक्षले नियमित रुपमा (कम्तिमा चौमासिक अवधिमा) प्रगति विवरण लगायत अन्य तथ्यांकहरु प्रथम पक्षलाई अनिवार्य रुपमा उपलब्ध गराउनु पर्नेछ ।
९. सम्झौता मुताविकको कार्य नभएमा वा उपलब्ध श्रोतको दुरुपयोग भएको पाईएमा प्रथम पक्षले जुनसुकै समयमा एकतर्फि रुपमा संझौता भंग गरी दोश्रो पक्षबाट दुरुपयोग भए बराबरको रकम सरकारी बांकी सरह असुल उपर गर्न सक्नेछ ।
१०. प्रथम पक्षको तर्फबाट कुनै पनि समयमा हुने कार्यकमको निरीक्षण/अनुगमन, तालिम भ्रमणमा सहयोग गर्नु दोश्रो पक्षको दायित्व हुनेछ ।
११. सम्झौतामा उल्लेख हुन छुटेका विषयको हकमा प्रचलित नियम कानुन र दुवै पक्षको आपसी सहमति अनुसार हुनेछ ।

नोट: सम्झौताका बुंदाहरु आवश्यकता अनुसार थपघट वा परिमार्जन गर्न सकिनेछ ।

दोस्रो पक्षको तर्फबाट

हस्ताक्षर

नाम:

ठेगाना

कार्यालयको छाप:

साक्षि:

हस्ताक्षर:

नाम:

ठेगाना

प्रथम पक्षको तर्फबाट

हस्ताक्षर

नाम:

पद:

कार्यालयको छाप:

साक्षि:

हस्ताक्षर:

नाम:

पद:

इति सम्बन्धसाल महिनागते रोज शुभम् ।

अनुसूची - ५ (क)

युवा लक्षित विशेष पशु उत्पादन (व्यावसायिक गाई भैंसी पालन) कार्यक्रम संचालनका लागि छनौट गर्दा अपनाईने मूल्यांकनका आधारहरु

क्र. सं.	द.नं	आवेदकको नाम	ठेगाना	प्रस्तावितकार्य योजना (२५)	व्यवसायको सम्भाव्यता/ उपयुक्तता (१०)	अनुभव/ तालिम (१०)	पालिरहेको गाई भैंसीको संख्या (२०)	घाँस विकास गरेको वा विकास गरिने जग्गाको क्षेत्रफल (१५)	वैदेशिक रोजगारबाट फर्केको (१०)	जैविक तथा पर्यावरणीय सुरक्षा विधि (१०)	कुल प्राप्तांक (१००)

मूल्याङ्कन समितिका पदाधिकारीहरुको :

नाम थर :

पद :

दस्तखत :

मिति :

नाम थर :

पद :

दस्तखत :

मिति :

नाम थर :

पद :

दस्तखत :

मिति :

नाम थर :

पद :

दस्तखत :

मिति :

अनुसूची - ५ (ख)

बाखापालन व्यवसायको प्रस्ताव छनौट गर्दा अपनाईने मूल्यांकनका आधारहरु

क्र.सं.	द.नं.	आवेदकको नाम	ठेगाना	कार्य योजना (१५)	व्यवसायको सम्भाव्यता/उपयुक्तता (१५)	शैक्षिक योग्यता (१०)	वैदेशिक रोजगारबाट फर्केको (१०)	बाखापालन/घाँस खेतीमा तालिम प्राप्त (१५)	पालिरहेको बाखाको संख्या (१५)	घाँस खेती गरेको जग्गा र चरनको क्षेत्रफल (२०)	कुल प्राप्तांक (१००)

मुल्यांकन समितिका पदाधिकारीहरुको :

नाम, थर

नाम, थर

नाम, थर

पद

पद

पद

दस्तखत

दस्तखत

दस्तखत

मिति

मिति

मिति

अनुसूची - ५ (ग)

युवा लक्षित व्यावसायिक बंगुर प्रवर्द्धन कार्यक्रम संचालनका लागि छनौट गर्दा अपनाईने मूल्यांकनका आधारहरु

क्र.सं.	द.नं.	आवेदकको नाम	ठेगाना	कार्य योजना (२५)	व्यवसायको सम्भाव्यता/ उपयुक्तता (२५)	अनुभव/ तालिम (२०)	पालिरहेको वा व्यवसाय शुरु गर्ने बंगुरको संख्या * (२०)	वैदेशिक रोजगारबाट फर्केका (१०)	कुल प्राप्तांक (१००)

छनौट समितिका पदाधिकारीहरुको :

नाम थर :

नाम थर :

पद :

पद :

दस्तखत :

दस्तखत :

मिति :

मिति :

नाम थर :

पद :

दस्तखत :

मिति :

* १. खोरको अवस्था - ५ अंक,

२. दाना पानीको व्यवस्थापन - ५ अंक,

३. जैविक सुरक्षाको अवस्था - ५ अंक र

४. बंगुरको जात र संख्या - ५ अंक

अनुसूची - ५ (घ)

युवा लक्षित पशुपंक्षी बजार प्रवर्द्धन कार्यक्रम संचालनका लागि छनौट गर्दा अपनाईने मूल्यांकनका आधारहरू

मूल्यांकनका आधारहरू/अंक	२५	२०	१५	१०	कैफियत
शैक्षिक योग्यता	स्नातकोत्तर वा सो भन्दा बढी	स्नातक	प्रमाणपत्र तह	एस एल सी	
प्रस्ताव संग मेल खाने सम्बन्धि विषयको तालिम	६ महिना भन्दा बढीको	३ देखि ६ महिना सम्मको	२ देखि ३ महिना सम्मको	२ महिना भन्दा कम	विदेशबाट फर्केका युवाहरूको हकमा शैक्षिक योग्यताको र विदेश नगएका शिक्षित युवाहरूको हकमा विदेश बसेको अवधिको नम्बर गणना गरिने छैन ।
विदेश बसेको अवधी	४ वर्ष वा सो भन्दा बढी	३ देखि ४ वर्ष सम्म	२ देखि ३ वर्ष सम्म	१ देखि २ वर्ष सम्म	
प्रत्यक्ष लाभान्वित हुने संख्या	३०० परिवार भन्दा बढी	२०० देखि ३०० परिवार सम्म	१०० देखि २०० सम्म	१०० सम्म	

अनुसूची - ६

पशु उत्पादन (गाई भैंसी पालन)/बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि कार्यक्रमको प्रगति विवरण पठाउने फारामको ढाँचा

१. उद्यमी कृषकको

२. सञ्चालित व्यवसायको

नाम :

नाम :

ठेगाना:

ठेगाना:

३. आ.व.

४. प्रगति प्रतिवेदन अवधि : चौमासिक/वार्षिक

क्र.सं.	कार्य विवरण	लक्ष्य	प्रगति	आई परेका बाधा अड्चनहरु	समाधानको लागि सुझावहरु

प्रति ईकाई उत्पादित पदार्थको स्थानिय बजारको बिक्रि मूल्य :

१.

२.

३.

युवा उद्यमीको नाम :

दस्तखत :

मिति :

ठेगाना :